

ಅಷ್ಟು ರಾತ್ರಿಯಲ್ಲಿ ಅನಧಿಕೃತವಾಗಿ ವಾಹನವನ್ನು ತೆಗೆದು ಕೊಂಡು ಬನ್ನೇರುಘಟ್ಟ ನಾ ಪನಲ್ ಪಾರ್ಕ್‌ಗೆ ಬಿಕೆ ಹೋಗಿದ್ದರು ಎನ್ನುವ ಬಗ್ಗೆ ಅರಣ್ಯ ಇಲಾಖೆಯವರು ಇಲಾಖಾ ವಿಚಾರಣೆ ಮಾಡುತ್ತಿದ್ದಾರೆಂದು ತಿಳಿದು ಬಂದಿದೆ. ಇದು ರದ್ದುಪಡಿಸಿದ ಹತ್ತಿರದಲ್ಲಿದ್ದು ಕಂಡು ಬರುತ್ತಿದೆ. ವಾಹನ ಚಾಲಕನ ಅಜಾಗರೂಕತೆಯಿಂದ ನಡೆದ ದುರ್ಘಟನೆ ಎಂದು ವರದಿಯಾಗಿದೆ. ತಪ್ಪು ತಪ್ಪರನ್ನು ಬಂಧಿಸಲಾಗಿದೆ. ಮುಂದಿನ ತನಿಖೆಯನ್ನು ನಡೆಸಲಾಗುತ್ತಿದೆ.

ಅಧ್ಯಕ್ಷರೇ, ಸದನದ ಹಿರಿಯ ಸದಸ್ಯರಾಗಿರತಕ್ಕಂತಹ ಮಾನ್ಯ ಶ್ರೀ ರಾಮಕೃಷ್ಣ ನವರು ಸಿದ್ಧಪ್ಪನ ಕುಟುಂಬಕ್ಕೆ ಕಾಂಪನ್‌ಸೇಷನ್ ಕೊಡಬೇಕೆಂದು ಹೇಳಿದ್ದಾರೆ. ಅದನ್ನು ವಿಚಾರ ಮಾಡಿ ಕಾಂಪನ್‌ಸೇಷನ್ ಕೊಡಲಿಕ್ಕೆ ಪ್ರಯತ್ನ ಮಾಡುತ್ತೇನೆ. ಮತ್ತು ಈ ಒಂದು ಘಟನೆಯ ಬಗ್ಗೆ ಮಾನ್ಯ ಸದಸ್ಯರು ಸಿ. ಬಿ. ಡಿ. ತನಿಖೆ ಮಾಡಿಸಬೇಕೆಂದು ಕೇಳುತ್ತಿದ್ದಾರೆ. ಮಾನ್ಯ ಸದಸ್ಯರಿಗೆ ವಿನಂತಿ ಮಾಡಿಕೊಳ್ಳುವುದೇನೆಂದರೆ ಇದರಲ್ಲಿ ಅಡಕವಾಗಿರುವ ಸತ್ಯಾಂಶವನ್ನು ಹೊರಗೆ ತರುವುದೇ ಸರ್ಕಾರದ ಧೈಯವಾಗಿರುವುದರಿಂದ ಸಿ. ಬಿ. ಡಿ. ತನಿಖೆ ಬೇಡ. ಇಲಾಖಾ ಹಿರಿಯ ಅಧಿಕಾರಿಗಳಿಂದ ಈ ಪ್ರಕರಣವನ್ನು ತನಿಖೆ ಮಾಡಿಸುತ್ತೇನೆಂದು ಹೇಳಲಿಕ್ಕೆ ಇಚ್ಛೆ ಪಡುತ್ತೇನೆ.

ಶ್ರೀ ವೈ. ರಾಮಕೃಷ್ಣ.—ಅಧ್ಯಕ್ಷರೇ, ಇದು ಪ್ರಮುಖವಾದ ವಿಚಾರ ಮಾನ್ಯ ಮಂತ್ರಿಗಳವರು ಓದಿರುವ ಸ್ಟೇಟ್‌ಮೆಂಟಿನಲ್ಲಿ ಇದು ಕೂಲಿ ಇರಬಹುದೆಂದು ಭಾವಿಸುವಂತಾಗಿದೆ. ಅದರಿಂದ ಇದನ್ನು ಸಿ. ಬಿ. ಡಿ.ಗೆ ಒಪ್ಪಿಸಬೇಕೆಂದು ಕೇಳಿಕೊಳ್ಳುತ್ತೇನೆ. ಸಿ. ಬಿ. ಡಿ. ತನಿಖೆ ಮಾಡಿಸುವುದರಿಂದ ಸತ್ಯ ಹೊರಗಡೆ ಬರುತ್ತದೆ. ದಯವಿಟ್ಟು ಒಪ್ಪಿಕೊಳ್ಳಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ರಮೇಶ್ ಸಿ. ಜಿಗಜಿಣಿ.—ಅಧ್ಯಕ್ಷರೇ, ಇಲಾಖೆಯ ಹಿರಿಯ ಅಧಿಕಾರಿಗಳಿಂದ ನಿಷ್ಪಕ್ಷಪಾತವಾಗಿ ತನಿಖೆ ಮಾಡಿಸುತ್ತೇನೆ.

ಶ್ರೀ ಕೆ. ಹೆಚ್. ರಂಗನಾಥ್.—ಅಧ್ಯಕ್ಷರೇ, ಮೊನ್ನೆ ಗುಲ್ಬರ್ಗದಲ್ಲಿ ನಡೆದ ಕೊಲೆಯ ಬಗ್ಗೆ ಸಿ. ಬಿ. ಡಿ. ಯವರಿಗೆ ತನಿಖೆಗೆ ಕೊಟ್ಟ ಮೇಲೆ ಸತ್ಯಾಂಶ ಏನು ಎಂಬುದು ಹೊರಗಡೆ ಬಂದಿದೆ. ಅದರಿಂದ ಇದನ್ನೂ ಸಿ. ಬಿ. ಡಿ.ಗೆ ಒಪ್ಪಿಸಬೇಕು. ಹಿರಿಯ ಅಧಿಕಾರಿಗಳು ತನಿಖೆ ಮಾಡುವುದಾಗಿದ್ದರೆ ಇಷ್ಟು ದಿನ ಏನು ಮಾಡುತ್ತಿದ್ದರು ? ಹೋದ ತಿಂಗಳು 23ನೇ ತಾರೀಖು ಅವನು ಸತ್ತಿರುವುದು ಇಂದು 11ನೇ ತಾರೀಖು ಅಂದರೆ 18 ದಿನಗಳು. ಇಲ್ಲಿಯವರೆಗೆ ಹಿರಿಯ ಅಧಿಕಾರಿಗಳು ಏನು ಮಾಡುತ್ತಿದ್ದರು.

ಶ್ರೀ ರಮೇಶ್ ಸಿ. ಜಿಗಜಿಣಿ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರ ಭಾವನೆ ಏನು ಎಂಬುದು ನನಗೆ ಅರ್ಥವಾಗಿದೆ. ಈ ಘಟನೆಯಲ್ಲಿ ಅಡಕವಾಗಿರತಕ್ಕಂತಹ ವಿಷಯವನ್ನು ತಿಳಿಯಬೇಕಾದುದು ಸರ್ಕಾರದ ಧೈಯವಾಗಿದೆ. ಮಾನ್ಯ ಸದಸ್ಯರೂ ಸಹ ಇದನ್ನು ಸಿ. ಬಿ. ಡಿ.ಗೆ ವಹಿಸಬೇಕೆಂದು ಒತ್ತಾಯ ಮಾಡುತ್ತಿದ್ದಾರೆ. ಅದರಿಂದ ಈ ಪ್ರಕರಣವನ್ನು ನಾನು ಸಿ. ಬಿ. ಡಿ. ಯಿಂದ ಎನ್‌ಕ್ವೈರಿ ಮಾಡಿಸುತ್ತೇನೆಂದು ಇಲ್ಲಿ ತಿಳಿಸುತ್ತಿದ್ದೇನೆ.

(iv) ಲಿಂಗರಾಜಪುರದ ಅಂಗವಿಕಲರ ಸಂಸ್ಥೆಯ ಕೆಲಸಗಾರರ ಪುನರ್‌ನೇಮಕ ಮತ್ತು ಅವರಿಗೆ ಕೊಡತಕ್ಕ ಸವಲತ್ತುಗಳ ಬಗ್ಗೆ.

ಶ್ರೀ ಮೈಟೇಲ್ ಬಿ. ಫರ್ನಾಂಡಿಸ್ (ಭಾರತಿ ನಗರ).—ಮಾನ್ಯ ಅಧ್ಯಕ್ಷರೇ, ನನ್ನ ಕ್ಷೇತ್ರಕ್ಕೆ ಸೇರಿದ ಲಿಂಗರಾಜಪುರದಲ್ಲಿ ಒಂದು ಅಂಗವಿಕಲರ ಸಂಸ್ಥೆ ಇದೆ. ಪಿಜಿಕಲಿ ಹ್ಯಾಂಡಿಕ್ಯಾಪ್ಡ್ ಅಸೋಸಿಯೇಷನ್ ಎಂದು ಅದರ ಹೆಸರು. ಅದರಲ್ಲಿ ಕೆಲಸಮಾಡುತ್ತಿದ್ದಂಥ 300 ಜನ ನೌಕರರನ್ನು 1974ನೇ ಇಸವಿಯಲ್ಲಿ ಕೆಲಸದಿಂದ ತೆಗೆದುಹಾಕಿದರು. ಇವರೆಲ್ಲರೂ ಸಹ ಅಂಗವಿಕಲ ಕಾರ್ಮಿಕರೇ ಆಗಿದ್ದು, ಇವರನ್ನು ಕೆಲಸದಿಂದ ವಜಾ ಮಾಡಿದರು. ಆಮೇಲೆ 1976ನೇ ಇಸವಿಯಲ್ಲಿ ಇವರಲ್ಲಿ 70 ಜನರನ್ನು ವಾಪಸ್ ಕೆಲಸಕ್ಕೆ ತೆಗೆದುಕೊಂಡರು. ಅಲ್ಲಿನ ಆಡಳಿತವರ್ಗದವರೂ ಕೂಡಾ ಅಂಗವಿಕಲರೇ. ಅದರ ಜನರಲ್ ಮ್ಯಾನೇಜರ್ ಕೂಡಾ ಕುರುಡರೇ. ಅಲ್ಲಿಗೆ ಒಂದು ವರ್ಷಕ್ಕೆ 60 ಲಕ್ಷ ರೂಪಾಯಿ ಸಹಾಯ ಧನ ವಿದೇಶಗಳಿಂದ ಹಾಗೂ ಈ ಸರ್ಕಾರದಿಂದ ಸಿಗುತ್ತಿದೆ. ಇದು ಒಂದು ದಾನದ ರೂಪದಲ್ಲಿ ಅಂದರೆ ಡೊನೇಷನ್ ತರಹ ಸಿಗುತ್ತಿದೆ. ಹಾಗೂ ಬೇರೆ ಬೇರೆ ವಿದೇಶದ ಸಂಸ್ಥೆಗಳಿಂದಲೂ ಸಹ ಇದಕ್ಕೆ ಡೊನೇಷನ್ ಸಿಗುತ್ತಿದೆ. ಮಿಷನರಿ ಸಂಸ್ಥೆಗಳಿಂದಲೂ ಕೂಡಾ ಅದಕ್ಕೆ ಧನಸಹಾಯ ಸಿಗುತ್ತಿದೆ. ಇದರಿಂದಾಗಿ ಈಗ ಆವರ ಹತ್ತಿರ ಎರಡು ಕೋಟಿ ರೂಪಾಯಿಗಳ ಬಂಡವಾಳ ಇದೆ. ಆದರೂ ಸಹ ಅವರು ಅಲ್ಲಿ 8 ವರ್ಷಗಳಿಂದ ಕೆಲಸ ಮಾಡುತ್ತಿರುವ ಕಾರ್ಮಿಕರಿಗೆ ಕಡಿಮೆ ಸಂಬಳ ಕೊಡುತ್ತಿದ್ದಾರೆ. ಅಲ್ಲಿರುವ ಕಾರ್ಮಿಕರಿಗೆ ಸಿಗುವ ಸಂಬಳ ತಿಂಗಳಿಗೆ ಕೇವಲ 140 ರೂಪಾಯಿಗಳಿಂದ 300 ರೂಪಾಯಿಗಳು ಮಾತ್ರ ಆಗಿದೆ. ಇವತ್ತು ಆ ಕೆಲಸವನ್ನೂ ಕೂಡ ಉಳಿಸಿಕೊಳ್ಳುವುದಕ್ಕೆ ಕಾರ್ಮಿಕರಿಗೆ ಆಗುತ್ತಿಲ್ಲ. ಕಾರಣ

ಅಲ್ಲಿ ಲೇ—ಆಫ್ ಮಾಡುತ್ತಿದ್ದಾರೆ. ಆಡಳಿತವರ್ಗದವರು ಅಲ್ಲಿನ ಕಾರ್ಮಿಕರಿಗೆ ಕಿರುಕುಳ, ತೊಂದರೆ ಕೊಡುತ್ತಿದ್ದಾರೆ. ಆ ಆಂಗ್ಲಿಕ ಕಾರ್ಮಿಕರೆಲ್ಲಾ ಮೊನ್ನೆ ದಿವಸ ಮೆರವಣಿಗೆಯಲ್ಲಿ ಬಂದು ಮಾನ್ಯ ಮುಖ್ಯಮಂತ್ರಿಗಳಿಗೆ, ಕೈಗಾರಿಕಾ ಮಂತ್ರಿಗಳಿಗೆ, ಮತ್ತು ಕಾರ್ಮಿಕ ಸಚಿವರಿಗೆ ವಿನವಿ ಪತ್ರಗಳನ್ನು ಸಲ್ಲಿಸಿದ್ದಾರೆ. ಅಲ್ಲಿ ಕೆಲವರಿಗೆ ಲೇ—ಆಫ್ ಆಗಿದೆ. ಇವರಿಗೆ ಒಳಗಡೆ ಮಾಡುವಂತಹ ಕೆಲಸವನ್ನು ಕೊಡದೆ, ಹೊರಗಡೆ ಕಳುಹಿಸಿ ಕೊಡುತ್ತಿದ್ದಾರೆ. ಆ ಕಾರ್ಮಿಕರ ಹತ್ತಿರ ನಾವು ಮಾತನಾಡುವುದಕ್ಕೂ ಅಲ್ಲಿನ ಆಡಳಿತವರ್ಗದವರು ಬಿಡುತ್ತಿಲ್ಲ. ಕಾರ್ಮಿಕರಿಗೆ ಶೋ—ಕಾಸ್ ನೋಟೀಸ್ ಕೊಡುತ್ತಿದ್ದಾರೆ. ಆ ಕಾರ್ಖಾನೆಯನ್ನು ಸರಕಾರದ ವಶಕ್ಕೆ ತೆಗೆದುಕೊಳ್ಳುತ್ತೇವೆಂದು ಹಿಂದೆ ಮಾನ್ಯ ಕೈಗಾರಿಕಾ ಮಂತ್ರಿಗಳು ಒಂದು ಭರವಸೆಯನ್ನು ಕೊಟ್ಟಿದ್ದರು. ಇದರ ಬಗ್ಗೆ ಅವರು ಯಾವ ಒಂದು ಕಾರ್ಯಕ್ರಮವನ್ನೂ ತೆಗೆದುಕೊಂಡಿರುವುದು ನನಗೆ ಕಾಣುತ್ತಿಲ್ಲ. ಅಲ್ಲಿನ ಕಾರ್ಮಿಕರ ಪರಿಸ್ಥಿತಿ ಹದಗೆಡುತ್ತಿದೆ. ಈ ಕಾರ್ಖಾನೆಯನ್ನು ಸರಕಾರದ ವಶಕ್ಕೆ ತೆಗೆದುಕೊಳ್ಳುವ ಬಗ್ಗೆ ಹಾಗೂ ಅಲ್ಲಿನ ಕಾರ್ಮಿಕರ ಪರಿಸ್ಥಿತಿಯನ್ನು ಸುಧಾರಿಸುವ ಬಗ್ಗೆ ಸರಕಾರ ತೀವ್ರವಾದ ಕಾರ್ಯಕ್ರಮ ಕೈಗೊಳ್ಳಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಎಸ್.ಆರ್. ಬೊಮ್ಮಾಯಿ (ಕೈಗಾರಿಕಾ ಸಚಿವರು).—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರು ಹೇಳಿದಂತೆ, ಸದರಿ ಆಂಗ್ಲಿಕ ಸಂಸ್ಥೆಯವರು ನನ್ನ ಹತ್ತಿರ ಬಂದಿದ್ದರು ಅವರು ಒಂದು ವಿನವಿಯನ್ನೂ ಕೊಟ್ಟಿದ್ದಾರೆ. ಅದನ್ನು ನಾನು ಪರಿಶೀಲನೆ ಮಾಡುತ್ತಿದ್ದೇನೆ. ಈ ಕಾರ್ಖಾನೆಯನ್ನು ರಾಜ್ಯ ಸರಕಾರ ವಹಿಸಿಕೊಳ್ಳುತ್ತದೆ ಬಗ್ಗೆ ಕಾನೂನು ರೀತಿಯಿಂದ ವಿಚಾರ ಮಾಡಬೇಕಾಗಿದೆ. ಅದರೂ ಈ ಬಗ್ಗೆ ನಾನೂ ಶೀಘ್ರವಾಗಿ ಕ್ರಮ ತೆಗೆದುಕೊಳ್ಳುತ್ತೇನೆ.

ಶ್ರೀ ಎಂ. ವಿರಪ್ಪಮೊಯಿಲಿ.—ಮಾನ್ಯ ಅಧ್ಯಕ್ಷರೇ, ಎರಡು ವಿಚಾರ ಇದೆ, ಎರಡನ್ನೂ ಎತ್ತಲಿಕ್ಕೆ ಅವಕಾಶ ಕೊಡುತ್ತೀರಾ ?

ಅಧ್ಯಕ್ಷರು.—ಎರಡನೆಯದಕ್ಕೆ ಇನ್ನೊಬ್ಬರು ಇದ್ದಾರಲ್ಲ.

ಶ್ರೀ ಎಂ. ವಿರಪ್ಪಮೊಯಿಲಿ.—ಇಲ್ಲ ಇನ್ನೊಂದಕ್ಕೂ ನಾನು ಒಬ್ಬನೇ ಕೊಟ್ಟಿರ ತ್ತೇನೆ.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಅಧ್ಯಕ್ಷರೇ, ಇನ್ನೂ ಕೆಲವು ಪೆಂಡಿಂಗ್ ಇದೆ.

ಅಧ್ಯಕ್ಷರು.—ಪೆಂಡಿಂಗ್ ಯಾವುದೂ ಇಲ್ಲ, ಮುಗಿದು ಹೋಯಿತು, ಇದು ನಿನ್ನೆ ದಿವಸದ್ದು.

ಶ್ರೀ ಎಸ್. ಬಂಗಾರಪ್ಪ.—ಒಂದು ವೇಳೆ ಅಷ್ಟಿಷ್ಟು ಏನಾದರೂ ವ.ತ್ತೊಂದು ಇದ್ದರೂ ಕೂಡ ಅವಕಾಶ ಕೊಡಬೇಕು.

ಅಧ್ಯಕ್ಷರು.—ಒಂದೇ ದಿವಸ ಎರಡಕ್ಕೆ ಅವಕಾಶ ಕೊಟ್ಟಿದ್ದು ಇದೆಯಲ್ಲ.

ಶ್ರೀ ಗೋಪಾಲ ಮುಕುಂದ ಕಾನಕೆ.—ಮಾನ್ಯ ಅಧ್ಯಕ್ಷರೇ, ನಾವು ನಿಮ್ಮ ಮಾವಳಿ 334ರ ಪ್ರಕಾರ ಪ್ರಶ್ನೆ ಕೊಡ ತ್ತೇವೆ, ಅದಕ್ಕೆ ಉತ್ತರ ಕೊಡುವುದು ಯಾವಾಗ ? ಪರಿಶೀಲನೆ ಮಾಡುತ್ತೇವೆ ಎಂದು ಹೇಳುತ್ತಾರೆ. ಆದರೆ ಉತ್ತರ ಕೊಡುವುದಿಲ್ಲ. ಉತ್ತರ ಕೊಟ್ಟರೆ ಅನುಕೂಲ ಆಗುತ್ತದೆ.

ಅಧ್ಯಕ್ಷರು.—ನಾಳೆ ಉತ್ತರ ಕೊಡಿಸೋಣ.

(v) ಬೆಳಗಾಂ ಅಸ್ಪ್ರಿಯಲ್ಲಿ ನರ್ಸ್ ಆಗಿದ್ದ ಪ್ರೆ ಮಾ ಎಂಬವರ ಅನುಮಾನಾಸ್ಪದ ರೀತಿಯ ಮರಣದ ಬಗ್ಗೆ

ಶ್ರೀ ಎಂ. ವಿರಪ್ಪಮೊಯಿಲಿ.—ಮಾನ್ಯ ಅಧ್ಯಕ್ಷರೇ, ಪ್ರೇಮಾ ಆನಂದ ಕುಮಾರಿ ಎಂಬವರು, ಬೆಳಗಾಂ ಡಿಸ್ಟ್ರಿಕ್ಟ್ ಹಾಸ್ಪಿಟಲ್ ನಲ್ಲಿ ನರ್ಸ್ ಆಗಿದ್ದರು ಅವರು ದಿನಾಂಕ 4-3-84 ರಂದು ಅನುಮಾನಾಸ್ಪದ ರೀತಿಯಲ್ಲಿ ಮರಣ ಹೊಂದಿದಾರೆ ಎಂದು ಗೊತ್ತಾಗಿದೆ. ಇದು ಅನೇಕ ಪತ್ರಿಕೆಗಳಲ್ಲಿ ಕೂಡಾ ಬಂದಿದೆ. ಮಾರ್ಚ್ ಒಂದನೇ ತಾರೀಖಿನಂದು, ಅವರು ಲೆನ್ಸಾನ್ ಶಿಯನ್ಸ್ ಸ್ಪೇಷಲಿ ಅಸ್ಪತ್ರೆಗೆ ಅಡ್ಮಿಟ್ ಆಗಿದ್ದು, 4ನೇ ತಾರೀಖು ಅವರು ಮೃತ ಪಟ್ಟರು ಎಂದು ಡಿಕ್ಟೇಟ್ ಮಾಡಿದ್ದಾರೆ ಇದರಲ್ಲಿ ಏನಾಗಿದೆ ಎಂದರೆ ಇವರು ಹಾಸ್ಪಿಟಲ್ ಗೆ ಅಡ್ಮಿಟ್ ಆಗುವ ಮೊದಲು ಇವರ ಮೇಲೆ ರೇಪ್ ಆಗಿದೆ ಎಂದು ಅನುಮಾನ ಇದೆ. ರೇಪ್ ಆಗಿರುವುದನ್ನು ಹಾಸ್ಪಿಟಲ್ ಅಥಾರಿಟೀಸ್ ಮತ್ತು ಇನ್ನು ಕೆಲವರು ಇದನ್ನು ಸಂಪೂರ್ಣವಾಗಿ ಮರೆಮಾಚಲು ಪ್ರಯತ್ನಿಸಿದ್ದಾರೆ. ಇದಕ್ಕೆ ಯಾರು ಕಾರಣಕರ್ತರಾಗಿದ್ದಾರೆ, ಅವರನ್ನು ತಪ್ಪಿಸಬೇಕೆಂಬ ಉದ್ದೇಶದಿಂದ ಇದನ್ನು ಕ್ಲೋಸ್ ಮಾಡಿದ್ದಾರೆಂದು ಜನರ ಅಭಿಪ್ರಾಯ ಇದೆ. ಇದರಲ್ಲಿ ಸಾರ್ವತ್ರಿಕವಾಗಿ ಅನುಮಾನ ಬಂದಿದೆ. ಇದರಲ್ಲಿ ಮತ್ತೊಂದು ವಿಷಯ ಎಂದರೆ, ಆಕೆ ಮರಣ ಹೊಂದಿದ ಮೇಲೂ ಸಹ ಆಕೆಯ ಶವವನ್ನು ಹತ್ತಿರದವರಿಗೆ